

“విరాటపీఠం” - “లోక కళ్యాణ పారాయణం”

(ఆశ్వయుజ కృష్ణ దశమీ)

119

(10.11.2020 మంగళవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

కల్పినం తురగారూఢం కలికల్మషనాశనమ్ ।
కళ్యాణదం కలిఘ్నం చ శ్రీనివాసం భజేఽనిశమ్ ॥

లక్ష్మీధ్యానమ్

సర్వజ్ఞే సర్వవరదే సర్వదుష్టభయఙ్కరి ।
సర్వదుఃఖహరే దేవి మహాలక్ష్మీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి త్రయోవింశత్యాధ్యాయాంతర్గత-శ్లోకపారాయణం శ్రీస్కందస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుణ్డలధరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీయోగోపాఖ్యానమ్

విరాటపర్వణి త్రయోవింశతి ధ్యాయః

వైశమ్పాయన ఉవాచ

పరాక్రమం తు సూతానాం మత్వా రాజాన్వమోదత ।
పైరన్ద్రాః సూతపుత్రేణ సహ దాహం విశామ్పతిః ॥
తాం సమాసాద్య విత్రస్తాం కృష్ణాం కమలలోచనామ్ ।
మోముహ్యమానాం తే తత్ర జగృహుః కీచకా భృశమ్ ॥
తతస్తు తాం సమారోప్య నిబధ్య చ సుమధ్యమామ్ ।
జగ్మురుద్యమ్య తే సర్వే శ్మశానాభిముఖాస్తదా ॥
ఆరోప్య కృష్ణామథ కీచకేన నిబధ్య కేశేషు చ పాదయోశ్చ ।
తే చాపి సూతా వచనైరవోచన్నుద్దిశ్య కృష్ణామభివీక్ష్య చైనామ్ ॥

సూతా ఉవాచ

యస్యాః కృతేయం నిహతో మహాత్మా తస్మాద్ధి సా కీచకమార్గమేతు ।
అవార్యసత్వేన చ కీచకేన గతాసునా సుందరీ స్వర్గలోకమ్ ॥

వైశమ్పాయన ఉవాచ

సా తేన కృష్ణా శయనే నిబద్ధా యశస్వినీ చైవ మనస్వినీ చ ।
అనార్యసత్వేన మహార్యసత్త్వా గతాసునా సా ప్రరురోద కృష్ణా ॥
హ్రీయమాణా తు సా రాజన్ సూతపుత్రైరనిన్దితా ।
ప్రాక్రోశన్నాథమిచ్ఛన్తి కృష్ణా నాథవతీ సతీ ॥

శ్రౌపత్యువాచ

జయో జయన్తో విజయో జయత్యేనో జయద్బలః ।
తే మే వాచం విజానస్తు సూతపుత్రా నయన్తి మామ్ ॥
యేషాం జ్యోతలనిర్హోషో విస్ఫుర్జితమివాశనేః ।
వ్యశూయత మహాయుద్ధే భీమఘోషస్తరస్వినామ్ ॥
రథఘోషశ్చ బలవాన్ గన్ధర్వాణాం తరస్వినామ్ ।
తే మే వాచం విజానస్తు సూతపుత్రా నయన్తి మామ్ ॥





అథ వాసుదేవ ప్రోత్రమ్



విశ్వావసుర్విశ్వమూర్తిర్ని విశ్వే విష్వక్సేనో విశ్వకర్మా వశీ చ ।
విశ్వేశ్వరో వాసుదేవోఽసి తస్మాద్వ్యోగాత్మానం దేవతం త్వాముపైమి ॥

జయ విశ్వ! మహాదేవ! జయ లోకహితేరత!
జయ యోగీశ్వర! విభో! జయ యోగపరావర!!
పద్మగర్భ! విశాలాక్ష! జయ లోకేశ్వరేశ్వర!
భూతభవ్యభవన్నాథ! జయ సౌమ్యాత్మజాత్మజ!!
అసంఖ్యేయగుణాధార! జయ సర్వపరాయణ!
నారాయణ! సుదుష్పార! జయ శార్ఙ్గధనుర్ధర!!
జయ సర్వగుణోపేత! విశ్వమూర్తే! నిరామయ!
విశ్వేశ్వర! మహాబాహో! జయ లోకార్థతత్పర !!
మహోరగవరాహాద్య! హరికేశ! విభో! జయ !
హరివాస! దిశామీశ! విశ్వవాసామితావ్యయ!!
వ్యక్తావ్యక్తామితస్థాన! నియతేంద్రియ! సత్త్రియ!
అసంఖ్యేయాత్మభావజ్ఞ! జయ గంభీర! కామద!!
అనంతవిదిత! బ్రహ్మన్! నిత్య! భూతవిభావన!
కృతకార్య! కృతప్రజ్ఞ! ధర్మజ్ఞ! విజయావహ!!
గుహ్యోత్మన్! సర్వయోగాత్మన్! స్ఫుట! సంభూతసంభవ!
భూతాద్య! లోకతత్త్వేశ! జయ భూతవిభావన!!
ఆత్మయోనే! మహాభాగ! కల్పసంక్షేపతత్పర !
ఉద్భావనమనోభావ! జయ బ్రహ్మజనప్రియ!!
నిసర్గసర్గనిరత! కామేశ! పరమేశ్వర!
అమృతోద్భవసద్భావ! ముక్తాత్మన్విజయప్రద!!



ప్రజాపతిపతే! దేవ! పద్మనాభ! మహాబల!
 ఆత్మభూత! మహాభూత! సత్వాత్మన్! జయ సర్వదా !!
 పాదా తవ ధరా దేవీ దిశో బాహు దివం శిరః ।
 మూర్తిస్తేఽహం సురాః కాయశ్చంద్రాదిత్యౌ చ చక్షుషీ ॥
 బలం తపశ్చ సత్యం చ కర్మ ధర్మాత్మకం తవ ।
 తేజోఽగ్నిః పవనః శ్వాస ఆపస్తే స్వేదసంభవాః ॥
 అశ్వినౌ శ్రవణౌ నిత్యం దేవీ జిహ్వో సరస్వతీ ।
 వేదాః సంస్కారనిష్ఠా హి త్వయాదం జగదాశ్రితమ్ ॥
 న సంఖ్యానం పరీమాణం న తేజో న పరాక్రమమ్ ।
 న బలం యోగయోగీశ! జానీమస్తే న సంభవమ్ ॥
 త్వద్భక్తినిరతా దేవ! నియమైస్త్వాం సమాశ్రితాః ।
 అర్చయామః సదా విష్ణో! పరమేశం మహేశ్వరమ్ ॥
 ఋషయో దేవగంధర్వా యక్షరాక్షసపన్నగాః ।
 పిశాచా మానుష్యాశ్చైవ మృగపక్షిసరీసృపాః ॥
 ఏవమాది మయా సృష్టం పృథివ్యాం త్వత్ప్రసాదజమ్ ।
 పద్మనాభ! విశాలాక్ష! కృష్ణ! దుఃఖప్రణాశన ॥
 త్వం గతిః సర్వభూతానాం త్వం నేతా త్వం జగద్గురుః ।
 త్వత్ప్రసాదేన దేవేశ సుఖినో విబుధాః సదా ॥
 పృథివీ నిర్భయా దేవ! త్వత్ప్రసాదాత్పదాఽభవత్ ।
 తస్మాద్భవ విశాలాక్ష! యదువంశవివర్ధనః ॥
 ధర్మసంస్థాపనార్థాయ దైత్యానాం చ వధాయ చ ।
 జగతో ధారణార్థాయ విజ్ఞాప్యం కురు మే విభో ॥
 యత్తత్ప్రమకం గుహ్యం త్వత్ప్రసాదాదిదం విభో ।
 వాసుదేవ! తదేతత్తే మయోద్గీతం యథాతథమ్ ॥

సృష్ట్యా సంకర్షణం దేవం స్వయమాత్మానమాత్మనా ।
 కృష్ణ త్వమాత్మనాప్రాక్షీః ప్రద్యుమ్నం చాత్మసంభవమ్ ॥
 ప్రద్యుమ్నాదనిరుద్ధం త్వం యం విదుర్విష్ణుమవ్యయమ్ ।
 అనిరుద్ధోఽసృజన్మాం వై బ్రహ్మాణం లోకధారిణమ్ ॥
 వాసుదేవమయః సోఽహం త్వయైవాస్మి వినిర్మితః ।
 తస్మాద్వ్యాచామి లోకేశ చతురాత్మానమాత్మనా ॥
 విభజ్య భాగశోత్మానం వ్రజ మానుషతాం విభో ।
 తత్రాసురవధం కృత్వా సర్వలోకసుఖాయ వై ॥
 ధర్మం ప్రాప్య యశః ప్రాప్య యోగం ప్రాప్స్వసి తత్త్వతః ।
 త్వాం హి బ్రహ్మర్షయో లోకే దేవాశ్చామితవిక్రమ ॥
 తైస్థైర్హి నామభిర్యుక్తా గాయంతి పరమాత్మకమ్ ॥
 స్థితాశ్చ సర్వే త్వయి భూతసంఘాః కృత్వాశ్రయం త్వాం వరదం సుబాహో ।
 అనాదిమధ్యాంతమపారయోగం లోకస్య సేతుం ప్రవదంతి విప్రాః ॥
 ॥ ఇతి శ్రీమన్మహాభారతే భీష్మపర్వణి వాసుదేవస్తోత్రం సంపూర్ణమ్ ॥



గోవిందనామసంకీర్తనము

అథ నవగ్రహపూర్ణనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాపూర్ణనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమపూర్ణనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥